

Direttorat tal-People Management,
Uffiċċju tad-Deputat Prim Ministru u Ministeru għas-Saħħa,
15, Palazzo Castellania,
Triq il-Merkanti,
Valletta, VLT 1171

Data: 21 ta' Awwissu 2026

Segretarji Permanenti
Diretturi Ġenerali
Diretturi
Il-Kapijiet ta' Organizzazzjonijiet tas-Settur Pubbliku

Espressjoni ta' Interess minn fost Uffiċjali Pubbliċi u Impjegati tas-Settur Pubbliku biex Jaħdmu Sigħat Addizzjonali bħala Senior Researcher responsabbli għall-Health Economics Analysis għall-Proġett Glaukoma iCare taħt l-Uffiċċju tad-Deputat Prim Ministru u l-Ministeru għas-Saħħa

1. F'konformità mal-kunċett tal-mobilità tal-impjegi, li jsaħħaħ l-esperjenza tat-tagħlim tal-individwu filwaqt li jindirizza l-eżiġenzi tas-Servizz Pubbliku, fl-Uffiċċju tad-Deputat Prim Ministru u Ministeru għas-Saħħa qiegħed ifittex li jidentifika Uffiċjali Pubbliċi adatti biex iwettqu dmirijiet kif imsemmija hawn fuq, għal perjodu ta' sentejn (2) li jista' jiġġedded skont il-ħtieġa sakemm jintemm il-proġett.
2. Il-perjodu ta' assenjazzjoni għandu jitqies bħala "servizz fil-grad" għall-finijiet tal-kalkolu tat-tul tas-servizz, anzjanità, salarju, progressjoni u, fejn applikabbli, għall-finijiet ta' pensjoni tat-Teżor. Il-prestazzjoni f'dawn id-dmirijiet tiġi wkoll rikonoxxuta fir-Record of Service (GP47).

Termini u Kundizzjonijiet

3.1. Il-kandidati magħżula se jkomplu jirċievu s-salarju tal-grad sostantiv tagħhom għall-perjodu li matulu jkunu assenjati għal kwalunkwe wieħed mid-dmirijiet imsemmija hawn fuq.

3.2. Ix-xogħol kollu jeħtieġ li jsir wara l-ħinijiet tax-xogħol.

3.3. L-għadd ta' sigħat maħduma, u l-post fejn se jsir ix-xogħol, għandhom jiġu stabbiliti bejn il-kandidat magħżul u l-Investigatur Prinċipali. Il-kandidat magħżul ikun meħtieġ jaħdem bejn minimu ta' 3 sigħat sa massimu ta' 20 siegħa fil-ġimgħa, bl-allokazzjoni eżatta determinata mill-Investigatur Prinċipali bbażata fuq ir-rekwiżiti, l-iskadenzi u r-riżultati tal-proġett. Jekk ikunu meħtieġa sigħat addizzjonali biex jintlaħqu r-riżultati tal-proġett, dawn jistgħu jiġu miftiehma mal-Investigatur Prinċipali.

3.4. Il-Kandidat magħżul se jiġi remunerat bir-rata ta' €42.84 fis-siegħa. Ir-remunerazzjoni tista' titwaqqaf jekk is-servizzi mogħtija jew ix-xogħol pprovdut ma jilhaqx l-istandard meħtieġ ta' prestazzjoni u kwalità.

3.5. Il-kandidat magħżul irid jagħmel l-arrangamenti tiegħu/tagħha biex iwettaq dawn id-dmirijiet u huwa wkoll responsabbli biex jikseb l-approvazzjoni tal-Kap tad-Dipartiment tiegħu/tagħha.

3.6 Il-kandidat magħżul għandu, matul il-perjodu kollu tal-assenjazzjoni, jiżgura li jiġi strettament evitat kwalunkwe kunflitt ta' interess attwali, potenzjali jew perċepit fit-tweġiq tad-dmirijiet, f'konformità sħiħa mad-dispożizzjonijiet applikabbli tar-Regolament Ġenerali dwar il-Protezzjoni tad-Data (GDPR) u ma' kwalunkwe rekwiżit legali u regolatorju rilevanti ieħor.

3.7. Il-kandidati magħżula għandhom, għall-perjodu li matulu jiġu assenjati dawn id-dmirijiet, ikunu responsabbli lejn l-Investigatur Principali, il-Prof. Caroline J. Magri.

Dmirijiet

4. L-uffiċjali eliġibbli huma għalhekk mistiedna jipprezentaw l-espressjoni ta' interess tagħhom biex jiġu assenjati dmirijiet relatati ma' waħda jew aktar mid-denominazzjonijiet imsemmija hawn fuq. Id-dmirijiet u r-rekwiżiti ta' eliġibbiltà huma deskritti fl-Anness "A" sa "B". L-uffiċjali ssekondati/mislufin/detailed/deployed/on attachment ma' Organizzazzjonijiet tas-Settur Pubbliku, li jissodisfaw ir-rekwiżiti tal-eliġibbiltà meħtieġa, jistgħu japplikaw ukoll.

Rekwiżiti tal-Eliġibbiltà

5. L-applikanti eliġibbli se jintalbu jattendu għal intervista biex jiġi evalwat jekk humiex adatti għal dawk id-dmirijiet li huma esprimew interess fihom. Il-kandidati magħżula jiġu assenjati fuq dmirijiethom skont l-eżitu ta' tali valutazzjoni u skont l-eżiġenzi tas-Servizz Pubbliku.

6. Kull kwalifika u esperjenza dikjarata għandha tkun sostnuta b'ċertifikati u/jew testimonjanzi, li kopji tagħhom għandhom ikunu mehmuża mas-sottomissjoni tal-Uffiċjal. Kopji skennjati mibgħuta elettronikament huma aċċettabbli.

6.1 Iċ-ċertifikati u/jew it-testimonjanzi oriġinali jridu jintwerew waqt l-intervista mingħajr ebda eċċezzjoni.

7. Bl-eċċezzjoni ta' dawk il-kwalifiki msemmija fil-paragrafi 10.2 u 10.3 hawn taħt, l-applikanti huma meħtieġa li jipproduċu dikjarazzjoni ta' rikonoxximent mill-Awtorità Maltija għall-Edukazzjoni Avanzata u Ogħla (MFHEA), li għandha tinkiseb billi tiġi pprezentata "Applikazzjoni għar-Rikonoxximent tal-Kwalifiki" online fuq (<https://mfhea.mt/academic-qualifications/>). Din id-dikjarazzjoni għandha tkun mehmuża mal-espressjoni ta' interess u l-oriġinali pprezentata fl-intervista.

7.1 Qabel ma jitolbu dikjarazzjonijiet ta' rikonoxximent skont il-paragrafu 10.1 ta' hawn fuq fir-rigward tal-kwalifiki tagħhom, il-kandidati għandhom l-ewwel jikkonsultaw id-"Database tal-Kwalifiki ta' Malta" ta' l-MQRIC li tista' tiġi aċċessata minn <http://qualifications.ncfhe.gov.mt/#/dashboard>. L-applikanti huma eżentati milli jipprezentaw dikjarazzjoni ta' rikonoxximent kif imsemmi fil-paragrafu 10.1 jekk jipprezentaw kwalifiki elenkati f'din il-lista. Kopja ta' din il-lista, inkluża l-kwalifika, għandha tiġi pprezentata mill-applikant.

7.2 Mhumiex meħtieġa dikjarazzjonijiet ta' rikonoxximent mill-MQRIC fir-rigward ta' kwalifiki maħruġa minn istituzzjonijiet ta' akkreditazzjoni ta' Malta, li huma l-Università ta' Malta, l-MCAST u l-ITS; jew kwalunkwe kwalifika Maltija li tkun ġiet akkreditata mill-MQRIC, li fuq iċ-ċertifikat tiddikjara: "L-Awtorità Maltija għall-Edukazzjoni Avanzata u Ogħla tqis dan iċ-ċertifikat bħala MQF ____".

7.3 Fil-każ ta' kwalifiki mhux koperti minn 10.2 u 10.3, l-applikanti għandhom jissottomettu d-dikjarazzjoni ta' rikonoxximent kif deskritta fil-paragrafu 10.1. L-applikanti li ma jkollhomx tali dikjarazzjoni xorta jistgħu jissottomettu espressjoni ta' interess, sakemm jissottomettu kopja tad-dikjarazzjoni lid-dipartiment/direttorat riċeventi hekk kif tkun disponibbli, u, fi kwalunkwe każ, sa mhux aktar tard minn erba' (4) xhur mid-data tal-għeluq tas-sejha għall-applikazzjonijiet. L-applikanti jistgħu jiġu valutati b'mod proviżorju filwaqt li jkunu għadhom qed jistennew l-ekwivalenza tal-MQRIC tal-kwalifika/i tagħhom. Jekk ir-rapport tal-ekwivalenza jkun fin-negattiv jew ma jiġix ipprezentat fi żmien erba' (4) xhur mid-data tal-għeluq tas-sejha għall-applikazzjonijiet, tali applikanti jiġu skwalifikati mill-proċess tal-għażla. Barra minn hekk, soġġett għad-disponibbiltà tal-postijiet battala, l-inkarigu tal-assenjament ma jistax jiġi ffirmat qabel ma jiġi riċevut ir-rapport pożittiv tal-ekwivalenza mingħand l-MQRIC.

8. Ir-riżultat tal-proċess tal-għażla se jiġi ppubblikat mill-Uffiċċju tad-Deputat Prim Ministru u Ministeru għas-Saħħa u jkun esebit fuq in-noticeboard tal-Uffiċċju tad-Deputat Prim Ministru u Ministeru għas-Saħħa.

8.1 Petizzjonijiet li joġġezzjonaw għar-riżultat tal-proċess tal-għażla għandhom jaslu għand is-Segretarju Permanenti fi żmien għaxart (10) ijiem ta' xogħol mid-data tal-pubblikazzjoni tar-riżultat fuq selection.mha@gov.mt

Sottomissjoni ta' l-Aplikazzjoni

9. L-applikazzjonijiet għandhom jiġu sottomessi, għall-attenzjoni tad-Direttorat tal-People Management, Uffiċċju tad-Deputat Prim Ministru u Ministeru għas-Saħħa, 15, Palazzo Castellania, Triq il-Merkanti, Valletta, VLT 1171, permezz tal-Portal ta' Reklutaġġ tal-Gvern onlajn b'iss fuq (<https://recruitment.gov.mt>). L-applikazzjonijiet għandhom jinkludu Curriculum Vitae (li għandu jinkludi lista tal-kwalifiki miksuba mill-applikant/a). Fil-każ ta' applikanti li diġà qegħdin fis-Servizz Pubbliku ta' Malta, il-GP 47 għandu jintalab mill-HR Unit tal-ministeru/dipartiment li joħroġ is-sejha għall-applikazzjonijiet. Fil-każ ta' impjegati tas-Settur Pubbliku li huma ssekondati mas-Servizz Pubbliku jew haddiema tal-RSSL, l-HR Unit tal-ministeru/dipartiment li joħroġ is-sejha għall-applikazzjonijiet għandu jagħmel talba għal rapport ta' kwalunkwe perjodu ta' xogħol b'siġnat imnaqqsa jew fuq bażi part-time, leave mingħajr flas inkluż leave tal-mard mhux imħallas u/jew kwalunkwe perjodu ta' assenza mid-dmirijiet tagħhom, kif ukoll rapport ta' xi azzjonijiet dixiplinarji (fl-assenza ta' tali rapport jiġi mifhum li qatt ma tiegħdet azzjoni dixiplinarja). Fil-każ ta' impjegati tas-Settur Pubbliku li huma ssekondati mas-Servizz Pubbliku, l-HR Unit tal-ministeru/dipartiment li joħroġ is-sejha għall-applikazzjonijiet għandu jagħmel talba għal konferma mingħand id-Direttur responsabbli mill-Immaniġġjar tan-nies tal-Ministeru (fejn l-applikanti qed iwettqu d-dmirijiet) li huma qegħdin uffiċjalment iwettqu d-dmirijiet f'dak il-Ministeru. Id-data tal-għeluq tal-applikazzjonijiet hija **s-1.30 pm** (Fin Ċentrali Ewropew) ta' nhar il-Ġimgħa, 4 ta' Settembru, 2026. Ittra elettronika ġġenerata mill-kompjuter tintbagħat bħala rċevuta tal-applikazzjoni. Aktar dettalji dwar is-sottomissjoni tal-applikazzjonijiet jinsabu fil-provedimenti ġenerali, li jistgħu jiġu aċċessati fl-indirizz https://peopleandstandards.gov.mt/media/PDFs/Resourcing/GenProvs/GeneralProvisions_MT.pdf

10. Hija r-responsabbiltà tal-applikanti li ma jhallux sal-aħħar mument biex jissottomettu l-applikazzjoni tagħhom.

11. Applikazzjonijiet li jaslu wara d-data u l-hin tal-għeluq (i.e. applikazzjonijiet tard) ma jiġux aċċettati.

12. Applikanti jingħataw sa jumejn xogħol wara d-data u l-hin tal-għeluq ta' din is-sejha għall-applikazzjonijiet, biex jissottomettu dokumenti mhux korretti jew mhux mimlija kif suppost jew nieqsa.

13. L-Uffiċċjali magħżula jridu jiffirmaw dokument li jixhed l-impenn tagħhom lejn l-assenjament li ntgħażlu biex jagħmlu.

Dr Renzo De Gabriele
Segretarju Permanenti

Uffiċċju tad-Deputat Prim Ministru u Ministeru għas-Saħħa